



नवभारत 11
इंदौर, बुधवार, 13 मई, 2026

कोलूखेड़ी में जामुन के पेड़ पर लटका मिला चार बच्चों के पिता का शव

► **भैरवगढ़ थाना क्षेत्र का मामला पुलिस जांच में जुटी, कारण अज्ञात**

उज्जैन। घर से निकला चार बच्चों का पिता रिश्तेदार के खेत में पेड़ पर फंसे पर लटका मिला। परिजनों ने

पुलिस को सूचना दी। शव पोस्टमार्टम के लिए अस्पताल लाया गया है।

भैरवगढ़ थाना सहायक निरीक्षक कैलाश चौहान ने बताया कि ग्राम कोलूखेड़ी में जामुन के पेड़ से गेंदा पिता भीमनाथ 42 साल की लाश

दुपट्टे के फंदे से लटकी होने की सूचना मिलने पर पुलिस घटनास्थल पहुंची थी। शव को फंदे से उतारकर मामले में मर्ग कायम किया गया और पोस्टमार्टम के लिए अस्पताल लाया गया। परिजनों ने बताया कि चार बच्चों का पिता था और फेंरी लगाकर साबुन

के टब बेचता था। गेंदा नाथ शराब पीने का आदि था और दोपहर में ही घर से निकला था। परिजनों का कहना था कि नशे की हालत में उसमें आत्मघाती कदम उठाया है। भैरवगढ़ थाना क्षेत्र में सामने आए आत्महत्या के मामले से पहले नीलगंगा क्षेत्र के शिव परिसर में

गर्मी से बचाव के लिए नगर निगम मुख्यालय में दो मिस्ट फैन लगाए

► **भीषण गर्मी को देखते हुए नगर निगम आने वाले नागरिकों को दी राहत**

उज्जैन। वर्तमान में अत्यधिक गर्मी एवं गर्म हवाओं का दौरा जारी है। शासन की गाइडलाइन के अनुसार गर्मी से बचाव के लिए व्यापक इंतजाम किए जा रहे हैं। इसी क्रम में उज्जैन नगर निगम द्वारा निगमायुक्त अभिलाष मिश्रा के निर्देश के क्रम में निगम मुख्यालय में आने वाले नागरिकों को सुविधा को ध्यान में रखते हुए 2 मिस्ट फैन (बड़े पंखे) लगाए गए हैं। जिनसे नगर निगम मुख्यालय में



आने वाले नागरिकों को ठंडी हवाएं मिल रही है। जानकारी अनुसार एक पंखा जन्म मृत्यु, विवाह शाखा के बाहर लगाया गया है। क्योंकि प्रतिदिन यहां पर अत्यधिक की संख्या में नागरिकों का आवागमन होता है। साथ ही मुख्यालय

के अंदर प्रवेश करते ही जहां नागरिकों के बैठने का स्थान है वहां पर भी 01 पंखा लगाया गया है। जिससे ठंडी- ठंडी हवाएं नागरिकों को मिलती है और गर्मी से राहत मिल रही हैं। उक्त व्यवस्था से निगम में आने वाले नागरिक भी खुश हैं।



किकबॉक्सिंग में 14 खिलाड़ियों ने जीते पदक

उज्जैन। इंदौर के धार रोड कालिया स्थित किड्स कॉलेज में 8 से 10 मई तक आयोजित द्वितीय राज्यस्तरीय किकबॉक्सिंग प्रतियोगिता में उज्जैन के खिलाड़ियों ने उत्कृष्ट प्रदर्शन किया है। इस स्पर्धा में उज्जैन किकबॉक्सिंग एसोसिएशन के 14 खिलाड़ियों ने शानदार खेल दिखाते हुए स्वर्ण, रजत और कांस्य पदक पर अपना कब्जा जमाया है। खिलाड़ियों की मीनाक्षी चव्हाण, प्रियांशी नरवरिया और प्रिया सिंह चौहान ने अपनी भूमिका निभाई। जिला किकबॉक्सिंग एसोसिएशन के सचिव रवि यादव ने बताया कि म्यूजिकल फॉर्म इवेंट में देवेश चौहान, जानपी परमार और नमिश पवार ने स्वर्ण पदक हासिल किया। वहीं यशिका चौहान, तत्सत दुबे और अपूर्व धर्मे ने रजत पदक प्राप्त किया। इसी तरह फाइट खंड में आयुषी गौसर, प्रीतिश चावड़ा, शिवाय व्यास और लय शर्मा ने स्वर्ण पदक जीतकर शर का नाम रोशन किया। फाइट इवेंट में ही समृद्धि राठौर ने रजत पदक तथा लक्ष्य शर्मा, जयवर्धन और कृतांत बादगी ने कांस्य पदक अपने नाम किया है। खिलाड़ियों की इस गौरवशाली उपलब्धि पर उज्जैन जिला किकबॉक्सिंग एसोसिएशन के अध्यक्ष महेश यादव, अध्यक्ष रजनी नरवरिया, दुर्गेश कवरेती, सहसचिव अमजद खान, निरंजन सोलंकी, आकाश सोलंकी और छवि दीक्षित सहित सभी पदाधिकारियों ने विजेता खिलाड़ियों का स्वागत कर उनके उज्ज्वल भविष्य की कामना की है।



शिविर में चित्रकला स्पर्धा आयोजित
उज्जैन। हमारे मन में जो भी भाव होते हैं या हम अपने आस-पास जो भी देखते हैं, उसे चित्रकला के माध्यम से आसानी से अभिव्यक्त किया जा सकता है। चित्रकला भावनाओं की अभिव्यक्ति का एक सशक्त माध्यम है। यह बात वसीम अहमद बंटी ने जज्बा सोशल फाउंडेशन द्वारा आयोजित समर कैंप में कही। स्थानीय सब्जी मंडी स्थित जामिया इस्लामिया स्कूल में फाउंडेशन द्वारा 36 दिवसीय समर कैंप का संचालन किया जा रहा है। कैंप में बच्चों को कला की बारीकियां सिखाई जा रही हैं। ब्राइंग शिक्षिका विभा मीणा ने बच्चों को मार्गदर्शन देते हुए कहा कि प्रकृति में मौजूद विविधताओं को भी गहराई से देखकर उन्हें कामज पर उतारा जा सकता है। जज्बा फाउंडेशन के भूख शेख ने बताया कि इस समर कैंप में प्रतिदिन 200 से अधिक बच्चे उत्साहपूर्वक हिस्सा ले रहे हैं और अपनी रचनात्मकता को निखार रहे हैं। इस अवसर पर अहतर आलम अंसारी, हारून नागौरी और परवेज खान विशेष रूप से उपस्थित थे।



उज्जैन। प्रदेश में स्वास्थ्य सेवाओं की गुणवत्ता निरंतर बेहतर हो रही है। विशेष रूप से पीएम श्री एयर एम्बुलेंस सेवा और आयुष्मान निरामय योजना जरूरतमंद नागरिकों के लिए जीवनदायिनी साबित हो रही हैं। हृदय रोग से पीड़ित उज्जैन के ग्राम विकासखंड महिंदपुर के ग्राम सनोरिया सुमराखेड़ा निवासी दीपक सिंह राणावत के 5 माह के पुत्र यथाश सिंह राणावत जन्म से हृदय रोग से पीड़ित होने पर उज्जैन के अस्पताल में भर्ती करवाया गया था। चिकित्सीय परीक्षण एवं विशेषज्ञ परामर्श के उपरांत बालक में जटिल जन्मजात हृदय बीमारी पाए जाने पर उच्च स्तरीय सर्जरी की आवश्यकता महसूस हुई। इसके उपरान्त 12 मई 2026 को प्रातः लगभग 10 बजे बालक को उज्जैन से नारायणा अस्पताल, बेंगलुरु रेफर किया गया। बालक को उज्जैन से इंदौर एम्बुलेंस द्वारा तथा इंदौर से पीएम श्री एयर एम्बुलेंस के माध्यम से सुरक्षित रूप से बेंगलुरु पहुंचाया गया। बच्चे के उपचार के लिए आयुष्मान कार्ड में तकनीकी समस्या आ रही थी। मामला संज्ञान में आते ही कलेक्टर रौशन कुमार सिंह ने तत्परता दिखाते हुए संबंधित अधिकारियों को तत्काल समस्या के समाधान के निर्देश दिए। प्रशासन की सक्रियता से आयुष्मान कार्ड की तकनीकी बाधा दूर करवाई गई और बच्चे को पीएम श्री एयर एम्बुलेंस सेवा के माध्यम से बेहतर उपचार के लिए बेंगलुरु भेजा गया।

पसीने से नहाने वाले ही रचते हैं इतिहास

उज्जैन। जिला खेल एवं युवा कल्याण विभाग और श्री अयुत्मानंद प्रासादिक व्यायाम शाला के संयुक्त तत्वावधान में शिप्रा नदी के दत अखाड़ा तट पर तेराकी प्रशिक्षण शिविर का आयोजन किया जा रहा है। शिविर का अलोकन सेहा जैन, दिलीप जैन और समिति अध्यक्ष डॉ. दीपक जैन ने किया एवं खिलाड़ियों का उत्साहवर्धन किया।

एटीएम बदलकर खाते से निकाले 56 हजार रुपए

► **राजस्व कॉलोनी में रहने वाले वृद्ध के साथ मालीपुरा के एटीएम बूथ में धोखाधड़ी**

उज्जैन। राजस्व कॉलोनी में रहने वाले वृद्ध के साथ मालीपुरा स्थित एटीएम बूथ में धोखाधड़ी हो गई। अज्ञात बदमाश द्वारा एटीएम कार्ड बदलकर खाते से 56 हजार रुपए निकाल लिए गए।

देवासगेट थाना पुलिस ने बताया कि राजस्व कॉलोनी में रहने वाले अशोक पिता स्व. कृष्णगोपाल पोपचई कर्मचारी हैं। 17 अप्रैल को उन्होंने अपने साथ धोखाधड़ी होने का शिकायती आवेदन दिया था। जिसकी जांच पूरी होने पर मामले में बीती रात प्रकरण दर्ज किया गया है। अशोक दादा आवेदन में बताया गया था कि वह मालीपुरा स्थित स्टेट बैंक के एटीएम बूथ पर रुपए निकालने

पहुंचे थे। लेकिन रुपए नहीं निकल रहे थे। तभी पीछे खड़े युवक ने रुपए निकालने की बात कही और एटीएम लेकर मशीन में डाला। उसने पीन नंबर भी पूछ लिया। कुछ देर बाद रुपए नहीं निकलने का कहकर एटीएम वापस कर दिया। लेकिन वह एटीएम बदल चुका था। रुपए नहीं निकलने पर वह बूथ से लौट आए। कुछ देर बाद उनके खाते से 56 हजार रुपए निकलने का मैसेज प्राप्त हुआ। तब एटीएम बदलने की

जानकारी सामने आई। पुलिस द्वारा मामले में बैंक के माध्यम से जानकारी लेने के बाद प्रकरण दर्ज किया है। एक अन्य मामले में सिजावता के रहने वाले बंटी पिता नाथूलाल के साथ भी 1 लाख 30 हजार की ऑनलाइन धोखाधड़ी हो गई। उसने मामले की शिकायत ऑनलाइन दर्ज कराई थी मामला इंगोरिया थाना पुलिस के पास पहुंचने पर अज्ञात के खिलाफ प्रकरण दर्ज किया गया है।

सेड़ा फाड़ने की बात पर हमला
उज्जैन। उहेल के ग्राम कुंडला में तेजाराम पिता नृसिंह जाट 42 साल के साथ गांव के ही रहने वाले हीरालाल और उसके भतीजे द्वारा लाठियों से हमला किया गया। घायल तेजाराम का उपचार चरक अस्पताल में चल रहा है। जिसने बताया कि उसकी 20 बीधा जमीन है। उसके खेत से लगी हीरालाल की भी 3 बीधा जमीन है। हीरालाल और उसका भतीजा सेड़ा फाड़ रहा था और उसकी जमीन को अपने हिस्से में मिलाने की कोशिश कर रहा था जिसका विरोध करने पर दोनों ने विरोध किया है।

छोटी-सी यात्रा 22 वर्ष बाद बन गई महायात्रा, 25 से होगी शुरु, सीएम को भी आमंत्रण

► **रामघाट से शुरु होगी, 2 दिन में पूरी, 23वीं क्षिप्रा तीर्थ परिक्रमा गंगा दशहरा पर क्षिप्रा तीर्थ परिक्रमा**

उज्जैन। महाकाल की नगरी में सात वार और आठ त्योहार की कहावत चरितार्थ होती है। यहां पर आए दिन धार्मिक सामाजिक सांस्कृतिक आयोजन होते रहते हैं। गोपाल मंदिर और महाकाल मंदिर के आसपास ही नहीं अपितु पूरे शहर में रैली यात्रा शोभायात्रा निकाली जाती है।

कुछ आयोजन सामाजिक होते हैं कुछ सरकारी तो कुछ ऐतिहासिक बन जाते हैं। ऐसी ही एक छोटी सी यात्रा भाजपा नेता डॉ. मोहन यादव ने 22 साल पहले शुरू की थी, जो है आज महायात्रा बन

शाम-ए-मौसीकी में गूंजी गजलें, डॉ . जोशी ने बांधा समां

► **सुफियाना कलाम से सजी महफिल, श्रोता हुए मंत्रमुग्ध**

उज्जैन। मध्य प्रदेश संस्कृति संचालनालय के तत्वावधान में मध्य प्रदेश उर्दू अकादमी द्वारा कालिदास अकादमी के अभिरंग नाट्यगृह में शाम-ए-मौसीकी का आयोजन किया गया। इस सांगीतिक संध्या में शहर की सुप्रसिद्ध गजल गायिका डॉ. वाणी साठे जोशी ने अपनी शानदार प्रस्तुति से श्रोताओं को मंत्रमुग्ध कर दिया। कार्यक्रम का सफल संचालन डॉ.

श्री यजुर्वेद यज्ञ संपन्न

उज्जैन। श्री भागवत धर्म सेवा न्यास द्वारा संचालित अशोक विहार कॉलोनी स्थित श्री गजानन महाराज मंदिर में दो दिवसीय श्री यजुर्वेद सहिता यज्ञ का आयोजन किया गया। नौदेड़ महाराष्ट्र से पधारे वेद मूर्ति निलेश जोशी एवं उनके सहयोगियों के आचार्यवंत में यह धार्मिक अनुष्ठान विधि-विधान से संपन्न हुआ। न्यास के अध्यक्ष डॉ. मुकुंद गोखले एवं सचिव हर्षवर्धन गोरे ने बताया कि वार वेदों की यज्ञ श्रृंखला में यह चौथे वेद का अनुष्ठान था। इससे पूर्व तीन वेदों के सहिता यज्ञ सफलतापूर्वक संपन्न किए जा चुके हैं। इस दो दिवसीय अनुष्ठान के दौरान यज्ञ नारायण की अग्नि को सतत प्रज्ज्वलित रखा गया और वैदिक मंत्रोच्चार के साथ विभिन्न प्रकार की समिधा व औषधियों से आहुतियां प्रदान की गईं। इस पुनीत अवसर पर अनिल जोशी और कालिदास अकादमी के निदेशक गोविंद गंधे विशेष रूप से उपस्थित रहे।



नुसरत मेहंदी के नेतृत्व में संपन्न हुआ। डॉ. वाणी साठे जोशी ने अपनी प्रस्तुति की शुरुआत मशहूर शायर जानिआर अहमद की प्रसिद्ध कलाम दमादम मस्त कलंदर की प्रस्तुति से किया, आहट सी कोई आए तो लगता है कि

तुम हो से की। उनकी मधुर आवाज और भावपूर्ण अदायगी को उपस्थित श्रोताओं ने खूब सराहा। डॉ. वाणी ने प्रसिद्ध सुफियाना कलाम दमादम मस्त कलंदर की प्रस्तुति से किया,

महाकाल के द्वारे ... चांदी गेट से किए दर्शन, पत्रकारों से कहा बाबा ने बुलाया, श्रद्धालुओं ने फोटो भी खिंचवाई

अभिनेत्री तमन्ना भाटिया आई, महाकाल की भस्मराती में शामिल

उज्जैन। फिल्म अभिनेत्री तमन्ना भाटिया मंगलवार को तड़के 4 बजे उज्जैन आई व भगवान महाकाल की भस्मराती में शामिल हुईं। नंदी हाल में बैकवर उन्होंने आरती देखी। बाद चांदी गेट से बाबा के दर्शन किए। उन्होंने नंदी जी के कान में अपनी मनोकामना भी कही। तमन्ना ने पत्रकारों से चर्चा करते हुए कहा कि महाकाल जी ने मुझे बुलाया था। भस्मराती में शामिल होकर बहुत ऊर्जा मिली है। मंदिर



परिसर में तमन्ना के साथ पंडे-पुजारियों और श्रद्धालुओं ने काफी फोटो भी खिंचवाई व उनका ऑटोग्राफ भी लिया।



चर्चा की। इस वर्ष की परिक्रमा के लिए मुख्यमंत्री डॉ. मोहन यादव को भी आमंत्रित किया गया है। विशेष बात यह है कि डॉ. यादव ने इस यात्रा की शुरुआत उस समय की थी जब वे न विधायक थे, न मंत्री और न ही मुख्यमंत्री। लगभग 22 वर्ष पूर्व उन्होंने मां क्षिप्रा के संरक्षण, घाटों की स्वच्छता और पर्यावरणीय संतुलन के उद्देश्य से इस धार्मिक यात्रा की शुरुआत की थी। तब से यह परिक्रमा उज्जैन की पहचान बन चुकी है।

संगठन को मजबूत करने का किया आह्वान

उज्जैन। वर्ल्ड हिंदू फेडरेशन इंडिया महासंघ के राष्ट्रीय अध्यक्ष एवं मध्यप्रदेश प्रतिनिधिमंडल ने प्रधानमंत्री नरेंद्र मोदी के छोटे भाई प्रहलाद दामोदरदास मोदी से सौहार्दपूर्ण भेंट की। प्रदेश अध्यक्ष संजय अग्रवाल एवं प्रदेश महामंत्री रोहित मित्र के नेतृत्व प्रतिनिधिमंडल ने प्रहलाद मोदी को भगवान महाकाल की तस्वीर भेंट कर सम्मानित किया। इस अवसर का प्रतिनिधिमंडल ने प्रातःकाल आंकारेश्वर ज्योतिर्लिंग में दर्शन-पूजन किया।

मंदिर परिसर में स्थानीय ब्राह्मण परिवार द्वारा पुष्पमाला एवं तिलक लगाकर स्वागत किया गया। इसके बाद सभी सदस्य

पूज्य बालकदास जी महाराज के सुंदरधाम आश्रम पहुंचे और आशीर्वाद प्राप्त किया। आश्रम से लौटने के बाद संगठन के कार्यकर्ताओं का परिचय और आयोजित किया गया, जिसमें सदस्यों ने अपने क्षेत्रीय कार्यों, चुनौतियों और संगठनात्मक गतिविधियों की जानकारी साझा की। वहीं लोगों को संगठित होकर संस्कृति एवं परंपराओं की रक्षा के लिए कार्य करने का आह्वान किया। अंत में रोहित मित्र ने आभार व्यक्त किया। इस मौके पर महिला मोर्चा अध्यक्ष सुनीता विनोद जायसवाल, बड़वाह इकाई अध्यक्ष राजीव जैन सहित कई पदाधिकारी एवं कार्यकर्ता उपस्थित रहे।

(जाहिर सूचना)

सर्व साधारण को इस जाहिर सूचना के द्वारा सूचित किया जाता है कि मेरे अन्धकार ने भूमिस्वामी सैयद दिलवरअली पिता सैयद मजहरअली, सैयद अलहरअली पिता मुताअली, सैयद मुन्जरअली पिता सैयद मजहरअली, सैयद शाहमनअली पिता सैयद खुशबअली, सैयद कामरान अली पिता सैयद खुशबअली निवासी खारवंद कृष्क ग्राम मिर्दावाला तहसील खावरवं से ग्राम मिर्दावाला स्थित भूमि सर्वे नंबर 374 रकब 0.20 हेक्टर व सर्वे नंबर 375 रकबा 2.88 हेक्टर व सर्वे नंबर 376 रकबा 1.06 हेक्टर कुलकित 03 कुल रकबा 4.14 हेक्टर कुल भूमि को क़ब्ज़ करने का सौदा किया है, इस कुल भूमि के बाबत क़ब्ज़ करने का अनुबंध किया होकर अनुबंध के पालन में बयाना राशि अन्ध कर दी है, तथा अनुबंध के पालन में शेष प्रतिफल अन्ध कर विकाय-पत्र प्रज़ीन करवाना जाना शेष है इसलिए सर्व साधारण को सूचित किया जाता है कि, अगर उपरोक्त वर्गीकृत कृषि भूमि पर किसी भी व्यक्ति, बैंक, शासकीय, अर्द्धशासकीय संस्था, सोसायटी, निजी ऋणदाता अथवा द्वितीय संस्थान का किसी भी स्वरूप का कोई भार बीझ हो अथवा स्वयं हित अधिकार तो इस सूचना प्रकाशन की दिवस की अवधि में मय लेज़ीमण सहित मेरे कालियलन सम्पत्त में स्थायित्व होकर आपति प्रस्तुत करे। अन्धया बाद अन्धि मेरे पक्षकार शिकय-पत्र का पज़ीनय विक्रित अपने पक्ष में क़ब्ज़ा लेवेगा तथा पच्चात कोई आपति अथ्धश कर पर बंधनकारक नही रहेगी। सूचित है। दिनांक 13-05-2026...ईस्वी

अफसर इल्हम मन्सूरी एडवोकेट, जवाहरमार्ग मन्सूरी जिला उज्जैन फोन:- 98269-49940